

# Supply of Indian manufactured vaccines to neighbouring and key partner countries

January 19, 2021

## పొరుగున ఉన్న మరియు కీలక భాగస్వామ్య దేశాలకు భారత్‌లో తయారైన వ్యాక్సిన్‌ల సరఫరా

జనవరి 19, 2021

1. భారత్‌లో తయారైన వ్యాక్సిన్‌లను సరఫరా చేయాలంటూ పొరుగున ఉన్న మరియు కీలక భాగస్వామ్య దేశాల నుంచి భారత ప్రభుత్వం అనేక అభ్యర్థనలను అందుకుంది. ఈ వినతులకు స్పందనగా, అలాగే కోవిడ్ మహమ్మారిపై పోరాటం చేస్తున్న మానవాళి అంతటికీ సహాయం చేయడంలో తన వ్యాక్సిన్ ఉత్పత్తి మరియు పంపిణీ సామర్థ్యాన్ని ఉపయోగించాలన్న భారత్ నిబద్ధతను చాటిచెబుతూ, గ్రాంట్ సహాయం కింద భూటాన్, మాల్దీవులు, బంగ్లాదేశ్, నేపాల్, మయన్మార్ మరియు సీషెల్స్ దేశాలకు 20 జనవరి 2021 నుంచి వ్యాక్సిన్ సరఫరాను మొదలుపెట్టనుంది. శ్రీలంక, ఆఫ్ఘనిస్తాన్, మారిషస్‌ల విషయానికొస్తే, ఆయా దేశాల నుంచి తగిన నియంత్రణ పరమైన అనుమతుల ద్రువీకరణ కోసం మేము వేచి చూస్తున్నాం.

2. ఇతర దేశాల మాదిరిగానే భారత్‌లోనూ ఇమ్మ్యూనైజేషన్ కార్యక్రమం అమలవుతోంది. ఆరోగ్య సంరక్షణ సేవకులు, ఫ్రంట్‌లైన్ వర్కర్లు అలాగే కోవిడ్ ముప్పు అధికంగా ఉన్న వారికి దీన్ని దశల వారీగా అమలు చేయడం జరుగుతుంది. దేశీయ అవసరాల కోసం దశలవారీగా వ్యాక్సిన్‌లను విడుదల చేస్తున్న విషయాన్ని దృష్టిలో పెట్టుకొని, రానున్న వారాలు మరియు నెలల్లో విడతల వారీగా భారత్ తన భాగస్వామ్య దేశాలకు కోవిడ్-19 వ్యాక్సిన్‌లను సరఫరా చేయడాన్ని కొనసాగించనుంది. విదేశాలకు సరఫరా చేస్తూనే, దేశీయ అవసరాలకు కూడా తగినన్ని నిల్వలను దేశీయ వ్యాక్సిన్ తయారీ సంస్థలు అందించనున్నాయని భరోసానిస్తున్నాం.

3. వ్యాక్సిన్ పంపిణీకి ముందుగా, పాలన పరమైన మరియు నిర్వహణ అంశాలకు సంబంధించి ఇమ్మ్యూనైజేషన్ మేనేజర్లు, కోల్డ్ చైన్ అధికారులు, కమ్యూనికేషన్ అధికారులు మరియు వ్యాక్సిన్‌లను అందుకునే దేశాలకు చెందిన డేటా మేనేజర్లకు జాతీయ అలాగే ప్రాంతీయ స్థాయిల్లో శిక్షణ కార్యక్రమాన్ని 2021 జనవరి 19-20 తేదీల్లో నిర్వహిస్తున్నాం.

4. భారత్ గతంలో కూడా కోవిడ్-19 మహమ్మారి వ్యాప్తి సమయంలో హైడ్రాక్సిక్లోరోక్విన్, రెమ్డెసివిర్ మరియు పారాసెటమాల్ ట్యాబ్లెట్లను, అదేవిధంగా రోగనిర్ధారక పరీక్షల కిట్లు, వెంటిలేటర్లు, మాస్కులు, గ్లోవ్స్ అలాగే ఇతర వైద్యపరమైన పరికరాలను భారీ సంఖ్యలో దేశాలకు సరఫరా చేసింది.

5. అనేక పౌరుగు దేశాలకు తమ క్లినికల్ సామర్థ్యాలను బలోపేతం చేసుకోవడానికి గాను పార్టనర్షిప్స్ ఫర్ యాక్సెలరేటింగ్ క్లినికల్ ట్రయల్స్ (పీఎస్ఐటీ) కార్యక్రమం కింద భారత్ శిక్షణను కూడా అందించింది. మహమ్మారిపై పోరులో మా అనుభవాన్ని పంచుకోవడానికి, ఇండియన్ టెక్నికల్ అండ్ ఎకనామిక్ కోఆపరేషన్ (ఐటీఈసీ) కార్యక్రమం కింద భాగస్వామ్య దేశాలకు చెందిన ఆరోగ్య సంరక్షణ వర్కర్లు మరియు పాలన అధికారులకు పలు శిక్షణ కోర్సులను కూడా భారత్ నిర్వహించింది.

6. ప్రస్తుతం జరుగుతున్న ప్రయత్నాల్లో భాగంగా, భారత్ ప్రపంచవ్యాప్తంగా వ్యాక్సిన్ల సరఫరాను కొనసాగిస్తుంది. దేశీయ అవసరాలు మరియు అంతర్జాతీయ డిమాండ్ అలాగే వర్ధమాన దేశాలకు 'గావి' కోవ్యాక్స్ సదుపాయం సహా తన బాధ్యతలను భారత్ సమతూకంతో నిర్వర్తించనుంది.

**న్యూఢిల్లీ**

**జనవరి 19, 2021**

DISCLAIMER: This is an approximate translation. The original is available in English on MEA's website and may be referred to as the official press release.